

MIESIĄCNY ČASAPIS DLA BIEŁARUSKICH DZIETAK.

* * *

Dzietki, minuła leta tak chutka, što ani paśpie-
li ahlanucca, jak nastau̯ čas bracca za kniżku. Trud-
naja rada — treba vučycca, bo jak kaža pahavorka:
za adnaho vučonaha dajuć dziesiać niavučonych
i to nie biaruć. Zaachvočyvaje taksama da navuki
naš słaŭny paet J. Kupała kažučy:

„Vučysia, niaboža, vučeńnie pamoža
Zmahacca z niadolaj, z niavolaj“...

A tamu vučeciesia i aświačajcie vaše hałouki
światłom praŭdy-viedy, kab mahli hlanuć na żyćcio
vokam jasnym i razumnym.

Nie zabyvajcie i ab sercach vašych,—što dobra-
ha pačujecie ci ŭbačycie, prymajcie da serca, ad
usioho lichoha ścierażecie jaho. Sercy vaše majuć być
poŭnymi lubovi Boha i ludziej.

Zaŭsiody pamiatujcie, što vy Bielarusy, vučačy-
sia inšych movaŭ — nie zabyvajcie svajej rodnaj
movy. Lubiecie svoj narod. Čytajučy abo słuchajučy
ab słaŭnych ludziach inšych narodaŭ, biarecie z ich
prykład, kab i vy mahli takimi stacca dla svajej da-
rahoj Bačkauščyny-Bielarusi.

STASIŁA.

V u č y s i a . . .

Vierš J. Kupały.

Vučysia, niaboža, vučeńnie pamoža
Zmahacca z niadolaj, z niavolaj...
Što muča siahońnia, što dumki tryvoža, —
Zbiažyc i nia pyrdzie nikoli.


Žal zhinie, jak mara; nia budzieš niazdaraj,
Nidzie i ni ũ čym nie zabłudziš;
Ty praŭdu ũ niapraŭdzie, jak sonca miž chmaraŭ,
Spaznaješ, raz ciomien nia budzieš.

Takaja prynuka, jak trud i navuka,
Ci-ž moža nam sił nie dadaci?
Z takimi siabrami, znaj, budzie nia štuka
I hora svajo zvajavaci.

Paŭniejšaj adrynka, syciejšaj skacinka,
Oj, budzie! — a tolki važmisia!...
I nojdziecca ũ pracy adduchi časinka,
I ũ kryŭdu ũrahom nie dasisia.

Kryŭdzicielaŭ zmožaš, śled wiečny prałožyš
I k doli, i k voli, i k slavie...
Adno ty — pračnisia, vučysia, jak možaš,
Ci doma, ci na školnaj łavie.

Ŭsie ludzi značeńnie paznali vučeńnia,
Adzin tolki ty ani dbaješ!
Ciamniej, bielarusie, jak nočka asieńnia, —
I ščaście-ž takoje ty maješ...





Dzietki, lubiecie Chrysta — Jon naš Zbaŭca.

Ab małym Franuku, jaki nie chacieŭ vučycca.

Franuk byŭ jašče zusim maleńkim chłopcŭkam, kali pamiorli jaho bački. Hadavaŭsia jon u svajho dziadzki, jaki jaho lubiŭ, jak svajho ŭłasnaŭ syna. Ale, wiedama, nia svoj bačka — nia moh tak dahledzić Franuka i vyhadavać, jak rodnyja bački. Ros tady Franuk i nikoha nie bajaŭsia. I tak nadyjšla para iŭsci jamu ŭ ŭskoŭ. Adrazu Franuk wielmi zaachvociŭsia i zdavaŭsia, ŭšto tak pilna vučačyŭsia vyjdzie jon niekali na vialikaha čaŭavieka. Ale ŭžo na druhi hod achvota da navuki ŭ jaho adpaŭ. A zdolny z jaho byŭ chłapiec. I jak nie prasiŭ jaho dziadzka, jak nie malili inšyja, ničoŭha nie pamahaŭ.

Dajšło da taho, što jon nie chacieŭ navat hlanuć u tuju staranu, hdzie lažała kniha. Kali jaho prabavali zmusić uziacca za navuku, to jon tady zalivaŭsia horkimi ślaźmi i ŭciakaŭ z chaty niejdzie daloka, dzie nichto jaho nia moh znajści. I što z im urešcie stałasja? Dajšło da taho, što jaho vyhnali sa školy, a dziadzka, nia chočaŭ trymać doma darmajeda, addaŭ jaho za pastuška. Ciapier i Franuk parazumnieŭ. Nia-raz jaho možna bačyc, jak siadzić na poli nad knihaj i zalivajecca ślaźmi. Płača jon ciapier nia dzieła taho, što nia choča vučycca, ale tamu, što nie chacieŭ vučycca raniej. Jon pahladajučy na dziaciej, jakija viasiołyja varočaŭcucca sa školy da chaty, zajzdrościć im i nazyvaje ich ščaślivymi.

Pryjacielka.

U š k o ł u

Jarka na kaminku
Smolny korč pałaje;
Baćka na kałodcy
Łapać vyplataje.

Łataje chałacik
Na uslonie matka
Ŭ szkołu zaŭtra pojdzie
Ich synok lhnatka.

Syn vaśmiochhadovy
Korčyk padkładaje
Z baćkavaj raboty
Voćak nia spuščaje.
Śvietłaja hałoŭka
Myśłami zaniata;
Mnoha ŭsiakich dumak
Ŭ vaćach lhnata.

— Nu, lhnat, hladzi, brat,
Nia durej, vučysia!
Hodzi żyć biaz dzieła —
Za kniźku vaźmisia.

Na hulniu pustuju
Pluń, machni rukoju,
Kab i ja i maci
Ciešyliš taboju.

Budź starannym, synku,
Stanieš čalaviekam,
Budzieš ty čytać nam
Ciomnym niaumiekam.

Što tam ŭ knihach pišuć,
Što my ŭ śviecie značym,
Bo my sami ciomny
Śvietu my nia ŭbačym.

Słuchaj, što nastaŭnik
Havaryć tam budzie
Pra navuku, knihi
I ab ciomnym ludzie.

A starannym budzieš,
Da navuki zdatny,
Ja pradam karoŭku
I kaźuch astatni.

Dalej jdzi ŭ navuku,
Tolki, brat, vučysia.
Dy hladzi, synoćak
Ščyrańka vaźmisia.

J. Kołas.



S t a r a c .

Pry darožcy kala vioski stajaŭ kryž. Stareńki byŭ, mocham paros — na bok pachiliŭsia. Chrystus na im prybity ledź trymaŭsia, bo tolki ŭ adnej ručcy byŭ ćviačok; druhija vypali. Ci irža pierajeła, ci mo viecier vykałychaŭ — hetaha ludzi nia viedali, bo ab hetym stareńkim kryžu mała chto rupiŭsia. Oś, časam, chto šapku źniaŭ, kabieta pierażahnałasja, dzied uklenčyŭšy paciery zhavaryŭ — i, špiašajučysja ŭ svoj bok, kožny minaŭ kryž. Čaściej tolki pasiadzieła na kryžońcy ptuška, dy vierabji pačyrykali, a ŭ vialikija śviaty dziaŭčaty prynosili kvietki dy ŭtykali ich za čyrvony pojas, katorem aviazыvali kryž.

Pad kryžam lažali try kamiani i spakojna tulilasja da Božaha dreva. Na hetych kamieńniach siadaŭ padarožny, kab adpačyć, paŭdnavaŭ tut rataj, zabaŭlałasja dzicia-pastušok...

Raz u vialikaje śviata na adnym z hetych kamieńniaŭ siadzieŭ bieły, jak haŭbok, starac. I byŭ taki piekny, taki miły, jak-by nia z hetaha śvietu; kab nie stareńkaja adzieža i torby, možna było-b padumać, što heta anieł. Uhledzili starca viaskowyja dzieci i, choć paŭachlivyja byli, źbiehliasja da jaho i tak prosta kaleni jamu i absieli. Za dziaćmi pryšli chłopcы, dziaŭčaty, pašla i starejšyja ludzi, i nichto nie zha-daŭ, skul hety stareńki tut uziaŭsia, bo jaho nichto nia znaŭ.

Pytalisja, dzivilisia: taki piekny, taki dobry, ale ničoha nie havoryć.

Ustaŭ urešcie, prad kryžam pierażahnaŭsia, na bieluju haŭavu nadzieŭ šapku i ŭžo mieŭsia adyjšci. Cicha zrabiłasja ŭ hramadzie, usie vočy na starca paviaruli, bo im zdałasja, što choć adno sloŭca skaža. I nie pamylilisia.

— Dziejki, — pačaŭ, padymajučy haŭavu dy ruki da nieba, dzied: lubiecie Boha, bliźniaha, svoj rodny kraj, nie zabudźcie, što vy Bielarusy.

Pajšoŭ... Mužčyny, kabiety i dzieci doŭha nie raschodzilisia i dumali.

Mama ŭziała na ruki małoha synka i spytała: chto ty synok?

— Bielarus, mama, — adkazaŭ jon. A starac, što byŭ ŭžo daloka, ahlanuŭsia, kiŭnuŭ haŭavoj, zrabiŭ rukoj u ich bok znak kryža ŭ pavietry i źniknuŭ z voč.

PRYKAZKI:

1. Adkłađ nia jdzie ŭ ład.
 2. Dzie nianiak mnoha — tam dzicia biaz nosu.
-

Našy pradziedy słavianie.

Bielarusy naležać da vialikaj słavianskaj siamji narodaŭ. Usie słavianskija narody — i Bielarusy, i Ukraïncy, i Rasiejcy, i Palaki, i Čechi — radnia sabie i pa kryvi i pa movie, jakoj havorać, bo ũsie hetyja narody majuć supolnych pradziedaŭ — słavianaŭ, ad katorych usie jany pajšli.

Słavianie — charakteru łahodnaha, cichoha, u domu haścinyja, u ludziach abyčajlivyja, pry hetym pracavityja, a ũ vojnach śmietyja i ćviordyja. Słavianie lubili muzyku, śpievy i hulni. Ahulnymi spravami kiravała ũ ich ahulnaja rada — vieča. Na vieča schodzilisia tolki stałyja ludzi — „mužy“ i jany ũsiakija spravy raźbirali, usim kiravaii i sudy sudzili.

Słavianie nia znali chryścijanskaj viery, a dumali i vieryli, što śvietam usim kiruje mnoha roznych bahoŭ. A za bahoŭ jany ličyli ũsialakija siły pryrody: hrom i małanku nazyvali boham Piarunoŭ, sonca i światło — Dažboham, nieba — Svaroham, ahoń — boham Chorsam, vietry — Stryboham; boha, katory apiekavaŭsia skacinaj, zvali Volasam; boha viasny zvali Jaryłam, bahiniu ščašcia, viasny i krasy zvali Ładaj.

Aprača hetaha słavianie vieryli, što ũ vadzie żyvuć Rusajki, u lesie — Lesaviki, u chatach — Chatniki i inš.

Siarod zimy śviatkavali słavianie śviata Kalady. Jak nadchodźiła viasna, śpiavali vieśnianky i ślavitli Jarytu i Ładu; siarod leta śviatkavali Rusalny tydzień, a najdaŭžejšy dzień u lecie śviatkavali śvietam, katoraje zvali Kupalle.

Niabožčykaŭ zakopyvali ũ ziamlu, abo palili na vysokim hrudzie. Nad niabožčykam nakopyvali mahiły i na mahiłach spraŭlali pa pamioršych paminki, katoryja nazyvali tryznami. Na tryznach uspaminali niabožčyka, układali i śpiavali ab im pieśni, pili i jeli.

Słavianie ratajstvam zajmalisia mała, a najbolš łovami dy bortnictvam (pčalarstvam). Tady było mnoha lasoŭ, a ũ lasoch bahata roznaha źviarja i pčoł. Z miodu słavianie pryhataŭlali napitak zваны taksama miodam. Miodam častavali haściej i pili jaho ũ śviaty i na roznych bankietach.

Ad słavian pajšli ũsie, kolki ich jość, słavianskija narody. Dziela taho i movy ũsich słavianskich narodaŭ padobnyja adna da adnej, taksama zvyčaj i charakter.

Słavianskich narodaŭ ciapier mnoha, a daŭniej słavianie dzialilisia na bolš plamion. Kožnaje słavianskaje plemia mieła svaju ziamlu i żyło svaim asobnym žyćciom.



B u s i e ľ.

Daňniej nia było ni žab, ni hadzin, anijakaha pluhaŕstva. Paklikaŭ raz Boh čalavieka i daŭ jamu zaviazany miašok.

— Na — kaža, zaniasi hety miašok i ũkiń u mora, tolki hladzi, nie raźviazyvaj.

Pryšoŭ čalaviek da chaty i pačaŭ źbiracca ũ darohu: na-łażyŭ čystuju bieluju saročku, abuŭ novyja łapci i apranuŭ čornuju švitku.

— Kudy ty źbiraješsia? — pytaje žonka.

— A, voš, — kaža — pasyłaŭje mianie Boh zaniašci hety miašok i ũkinuć u mora.

— A što ũ im takoje?

— Nia viedaju.

— Davaj pahladzim.

— Boh prykazaŭ nie raźviazyvać — kaža čalaviek. Choćacca žančynie pahladzieć, što takoje tam u miašku — viadoma kabieta, wielmi cikavaja, ale čalaviek upiorsia i nie pazvalaje. Užo zusim sabraŭsia jon u darohu.

Bačyć žonka, što ničoha nia zrobić. Užo nia tak joj choćacca viedać, što ũ miašku, jak pastavić na svaim, napiera-
kor haspadaru.

— Nu j kudy ty pojdzieš pierad viečaram, lepš pieranačuj doma, — kaža jana haspadaru.

Što tam noć, ja nie bajusia, — kaža čalaviek: — unočy jašče lepš išci, nia tak horača.

Žonka ũ ślozy, davaj hałasić dy ũpikać, što jon jaje nia lubić, kali nia choča jaje paslušać. Hałasić -- aź zachlisty-
vajecca. Padumaŭ sabie čalaviek, što ũsio roŭna, kali nie zaniašci ũ mora miašok, i astaŭšysia doma loh spać. Špić sa-
bie, chrapie na ũsie zastaŭki, a žonka, tymčasam, cichańka ũstała dy i raźviazała miašok. Jak vyskačać adtul usialakija hadziny, jaščarki dy žaby!

Spałochałasia kabieta, narabiła kryku, schapiŭsia čalaviek, dy tak bosa, u bielaj saročcy, tolki nakinuŭšy na plečy čornuju švitku, davaj źbirać tuju niečyšć. Źbiraŭ, źbiraŭ, ničoha nia zrobić. Ale voš prychoździć Boh i kaža tym ludziam: — Vy vypuścili hadaŭ, vy i źbirajcie ich. I abiarnuŭ Boh tych ludziej u buslaŭ. Chodziać z taje pary pa bałocie bosa, z čyrvonymi nahami ũ bielych saročkach i ũ čornych śvltkach busły dy źbirajuć usiakuju niečyšć. I starajucca jany żyć bližej da svaich bratoŭ-ludziej, bo znajuć, što ich, jak bratoŭ, ludzi nia buduć bić. Voš adkul uzialisia na śviecie busły.



Jak vyrasła kašula ũ poli.

Bačyła Antolka, jak bačka poŭnymi žmieniami raskidaŭ pa poli drobnyja, bliskučyja ziarniatki i spytałasja: Na što heta, tata, raskidajecie ziarniatki? — Sieju lon, kab vyrasła tabie i Pilipku kašulka, — adkazaŭ bačka.

Zadumałasja Antolka, bo nikoli nia bačyła, kab kašulka rasła ũ poli.

Za dva tydni pole pakryłasja zialonaj travicaj, a Antolka padumała:

— Kab heta mnie takuju zialonuju kašulku? Dziaŭčaty prychozdzi raz i druhi paŭoć małady lon i kožny raz kazali Antolcy:

— Pryhožaja budzie tabie kašulka. Prajšto jašče niekal-ki tydniaŭ i ũsia niva lonu pakryłasja bleđa-sinimi krasačkami. Antolka padumała: — ũ našaha Pilipki takija sinija vočki, ale hetkich kašulak ja nia bačyła! Kali krasački asypalisia, na ich miescy pakazalisia zialonyja hałoŭki. Jak hałoŭki pažoŭkli, dziaŭčaty pryjšli iznoŭ, pavyryvali lon z kareńniem, paviazali jaho ũ snapki i pastavili na soncy, kab vysach.

Kali lon vysach, hałoŭki ũ im abbili, a sałomu zatapili ũ sažaŭcy i pryvalili kamieńniem i kałodami. Antolka hladziela na heta i dumała, što ũžo nia budzie kašulki i wielmi ździwilasja, jak staršy brat skazaŭ:

Charošaja budzie tabie kašulka z lonu.

Iznoŭ prajšli dva tydni.

Vyniali lon z vady, vysušyli i pačali jaho cierci ũ ciernicach. Kali pryjšli doŭhija zimovyja wiečary, dziaŭčaty parabili z lonu kudzielu i pačali prašci nitki.

— Heta nitki, a dzie-ž kašulka? — dumała. Pad viasnu ũ chacie pastavili krosny. Zabiehaŭ čaŭnok u rukach maci, zastukała nabilnica, i tady ũžo Antolka sama pabačyła, što z nitak papraŭdzie robicca pałatno.

Jak pałatno było ũžo hatova, jaho źniali z krosien, vybielili na soncy, a pašla maci z pałatna skroila i pašyła Antolcy i Pilipku novyja kašulki.

„PRALESKI“ — časapis dla biełaruskich dzieťak—vychodzić adzin raz na miesiac.

Padpiska na hod kaštuje 1 zlot, na paŭhoda — 50 hrošaŭ.
Cana numeru 10 hr.

Adras redakcyi i admin. „PRALESKI“: Vilnia, Zavalnaja 1—3.
(Wilno, ul. Zawalna № 1 m. 3).

Vydaviec: ST. HLAKOŪSKI. Redaktarka: A. KATKAVIČANKA.
Biełaruskaja Drukarnia im. Fr. Skaryny ũ Vilni.